



16.05.2025

தலைப்பு செய்திகள்

1. ஆபரேசன் சிந்தூர் வெற்றி நாட்டை பெருமிதத்தில் ஆழ்த்தியுள்ளதாக மத்திய பாதுகாப்புத்துறை அமைச்சர் திரு.ராஜ்நாட்சிங் தெரிவித்துள்ளார்.
2. பிரதமர் திரு.நரேந்திரமோடி தலைமையிலான அரசின் கீழ் வடகிழக்கு மாநிலங்கள் மாபெரும் வளர்ச்சியை கண்டுள்ளதாக மத்திய அமைச்சர் டாக்டர் எல்.முருகன் கூறியுள்ளார்.
3. தமிழகத்தில் 10ஆம் வகுப்பு பொது தேர்வில் 93.8 சதவிகித மாணாக்கர் தேர்ச்சிபெற்றுள்ளனர்.
4. நீலகிரி மாவட்டத்தில் விளையாட்டு மைதானங்கள் மேம்படுத்தப்படும் என்று முதலமைச்சர் திரு.மு.க.ஸ்டாலின் உறுதியளித்துள்ளார்.
5. சேலஞ்சர் டென்னிஸ் ஆடவர் இரட்டையர் காலிறுதியில் இந்தியாவின் யூக்கி பாம்ப்ரி, அமெரிக்காவின் ராபர்ட் இணை - .பிரான்ஸ் இணையை இன்று எதிர்கொள்கிறது.

இனி விரிவான செய்திகள்

ராஜ்நாட்சிங்

இந்திய விமான படையின் தீர்க்கமான துரிதமான ஆபரேசன் சிந்தூர் வெற்றி நாட்டை பெருமிதத்தில் ஆழ்த்தியுள்ளதாக மத்திய பாதுகாப்புத்துறை அமைச்சர் திரு.ராஜ்நாட்சிங் தெரிவித்துள்ளார்.

குஜராத் மாநிலம் புஜ் விமான படை தளத்தில் விமான படை அதிகாரிகளுடன் இன்று கலந்துரையாடிய அமைச்சர், நம் நாட்டில் மட்டுமல்லாமல் உலகம் முழுவதிலும் உள்ள நாடுகள் இந்திய விமான படையை பாராட்டியுள்ளதாக மகிழ்ச்சி தெரிவித்தார்.

எதிரிகளின் மீது விமான படையினரின் கை ஓங்கியிருந்தது மட்டுமல்லாமல் அவர்களை செயல் இழக்க செய்ததாக அமைச்சர் குறிப்பிட்டார்.

பாகிஸ்தான் மண்ணில் தீவிரவாதத்தை ஒடுக்க இந்திய விமான படைக்கு வெறும் 23 நிமிடங்கள் மட்டுமே போதுமானதாக இருந்தது என்றும் கூறினார்.

இந்திய விமான படையினரின் வெற்றி தீவிரவாதத்திற்கு எதிரான வலுவான செய்தியை உணர்த்தியதோடு நம் நாட்டின் ராணுவ வலிமையை புலப்படுத்தியிருப்பதாக குறிப்பிட்டார்.

எதிரிகளின் எல்லைகளில் ஏவப்பட்ட ஏவுகணைகளின் மூலம் விமான படையினரின் வீரம் உலகம் முழுவதும் எதிரொலித்ததாக அமைச்சர் பாராட்டினார்.

நம் விமான படையினரின் வீரமும், துணிச்சலும், புகழும் வானளாவிய உயரத்தை எட்டியுள்ளதாக திரு.ராஜ்நாட்சிங் புகழாரம் சூட்டினார்.

விமானபடை தலைவர் ஏர்சீஃப் மார்ஷல் ஏ.பி.சிங் தலைமையிலான குழு மற்றும் வீரர்களுக்கு தமது நன்றிகளை திரு.ராஜ்நாட்சிங் உரித்தாக்கியுள்ளார்.

கொடி அணிவகுப்பு

ஆபரேசன் சிந்தூர் வெற்றியை கொண்டாடும் வகையில் மூவர்ண கொடி அணிவகுப்பு பேரணி இன்று நடைபெறுகிறது.

நாட்டில் ராணுவ வீரர்கள் மற்றும் பாதுகாப்பு வீரர்களுக்கு ஆதரவு தெரிவிக்கும் வகையில் நடைபெறும் இந்த அணிவகுப்பில் ஏராளமானோர் பங்கேற்றுள்ளனர்.

ஒடிசா மாநிலம் சம்பல்பூரில் நடைபெற்ற பேரணியில் பங்கேற்ற மத்திய கல்வி அமைச்சர் திரு.தர்மேந்திர பிரதான் இந்திய விமான படையினரின் துணிச்சல் குறித்து பெருமிதம் வெளியிட்டார்.

கர்நாடக மாநிலம் ஹுப்ளியில் மத்திய அமைச்சர் திரு.பிரல்ஹாத் ஜோஷி திரங்கா அணிவகுப்பில் பங்கேற்றார்.

எல்.முருகன்

மத்தியில் பிரதமர் திரு.நரேந்திரமோடி தலைமையிலான அரசின் கீழ் வடகிழக்கு மாநிலங்கள் மாபெரும் வளர்ச்சியை கண்டுள்ளதாக மத்திய தகவல் ஒலிபரப்புத்துறை இணை அமைச்சர் டாக்டர் எல்.முருகன் தெரிவித்துள்ளார்.

தெற்கு திரிபுராவின் பெலோனியாவில் செய்தியாளர்களிடம் இன்று பேசிய அவர் நெடுஞ்சாலைகள், மின் திட்டங்கள், குடிநீர் வசதிகளுடன் முழுமையான வளர்ச்சி இப்பிராந்தியங்களில் ஏற்படுத்தப்படுவதாக குறிப்பிட்டார்.

பிரதமரின் வீட்டுவசதி திட்டம், ஜல்ஜீவன், விவசாயிகளுக்கான வேளாண் நிதி உதவி திட்டம் போன்றவை ஏழை எளிய மக்களின் வாழ்க்கையில் ஆக்கப்பூர்வமான மாற்றங்களை ஏற்படுத்தியிருப்பதாக அமைச்சர் தெரிவித்தார்.

முன்னதாக ஆபரேசன் சிந்தூர் வெற்றியை பறைசாற்றும் வகையில் முப்படைகளுக்கு பாராட்டு தெரிவிக்கும் வகையிலான திரங்கா மூவர்ண கொடி அணிவகுப்பில் அவர் பங்கேற்றார்.

அமித்ஷா

இந்திய திபெத் எல்லை பாதுகாப்பு படை வீரர்கள் உலகின் 5ஆவது பெரிய மலைச்சிகரமான மவுண்ட் மக்கலூவில் மூவர்ண தேசிய கொடியை ஏற்றி தூய்மை

இயக்கத்தை முன்னெடுத்துச்சென்றதாக உள்துறை அமைச்சர் திரு.அமிதஷா பாராட்டு தெரிவித்துள்ளார்.

பிரதமரின் தூய்மை இந்தியா இயக்கத்தின் கீழ் 150 கிலோ குப்பைகளை மலை உச்சியிலிருந்து வீரர்கள் அப்புறப்படுத்தியதாக அமைச்சர் மகிழ்ச்சி வெளியிட்டுள்ளார்.

PSLV

ஸ்ரீஹரிகோட்டா சதீஸ்தவான் விண்வெளி மையத்திலிருந்து நாட்டின் 101ஆவது PSLV C-61 ராக்கெட் ரீசாட் 1-B ரேடார் செயற்கைகோளுடன் நாளை மறுநாள் அதிகாலை 5.59 மணிக்கு விண்ணில் பாய்கிறது.

ஆந்திர மாநிலம் திருமலையில் இன்று செய்தியாளர்களிடம் இதை தெரிவித்த இஸ்ரோ தலைவர் திரு.நாராயணன் PSLV வரிசையில் இது 63ஆவது ராக்கெட் என்றும், புவி கண்காணிப்பு பணிகளை ரீசாட் செயற்கைகோள் மேற்கொள்ளும் என்றும், குறிப்பிட்டார்.

ஆயிரத்து 710 கிலோ எடைகொண்ட இந்த செயற்கைகோள் நம் நாட்டின் பிரத்யேக புவி கண்காணிப்பு பணிகளை மேற்கொள்ளும் வகையில் வடிமைக்கப்பட்டுள்ளது.

தேர்வு முடிவுகள்

தமிழகத்தில் 10, 11ஆம் வகுப்பு பொதுதேர்வு முடிவுகள் இன்று வெளியிடப்பட்டன.

மாநில பள்ளிகல்வித்துறை அமைச்சர் திரு.அன்பில் மகேஷ் பொய்யாமொழி இதனை வெளியிட்டார்.

10ஆம் வகுப்பு தேர்வில் 93.8 சதவிகித மாணாக்கர் தேர்ச்சிபெற்றுள்ளனர்.

கடந்த ஆண்டை விட இந்தாண்டு தேர்ச்சிவிகிதம் 2.25 சதவிகிதம் அதிகரித்துள்ளது.

மாணவிகள் 95.88 சதவிகிதமும்,

மாணவர்கள் 91.74 சதவிகிதமும் தேர்ச்சிபெற்றுள்ளனர்.

ஆயிரத்து 867 அரசு பள்ளிகள் உட்பட 4 ஆயிரத்து 917 பள்ளிகள் 100 சதவிகித தேர்ச்சி அடைந்துள்ளன.

சிவகங்கை மாவட்டம் 98.31 சதவிகித தேர்ச்சியுடன் மாநிலத்தில் முதல் இடத்தை பிடித்துள்ளது.

விருதுநகர் மாவட்டம் 2ஆம் இடத்தையும்,

தூத்துக்குடி 3 ஆம் இடத்தையும்,

கன்னியாகுமரி 4 ஆம் இடத்தையும்,

திருச்சி மாவட்டம் 96.61 சதவிகித தேர்ச்சியுடன்
பிடித்துள்ளன.

5 ஆம் இடத்தையும்

தமிழ் பாடத்தில் 8 மாணாக்கரும்

ஆங்கிலத்தில் 346,

கணிதம் ஆயிரத்து 996

அறிவியல் 10 ஆயிரத்து 839

சமூக அறிவியல் பாடத்தில் 10 ஆயிரத்து 256 மாணாக்கர் 100க்கு 100 மதிப்பெண் பெற்றுள்ளனர்.

மாணாக்கர் தற்காலிக மதிப்பெண் சான்றிதழை வரும் 19 ஆம் தேதிமுதல் பெற்றுக்கொள்ளலாம் என அமைச்சர் கூறினார்.

வாய்ஸ்

11ஆம் வகுப்பு தேர்வு முடிவுகளை மாணாக்கர் பிற்பகல் 2 மணிமுதல் அறிந்துகொள்ளலாம் என்றார்.

முதலமைச்சர்

நீலகிரி மாவட்டத்தில் விளையாட்டு மைதானங்கள் மேம்படுத்தப்படும் என்று முதலமைச்சர் திரு.மு.க.ஸ்டாலின் உறுதியளித்துள்ளார்.

நீலகிரி மாவட்டத்தில் 5 நாள் பயணத்தை முடித்துக்கொண்டு இன்று புறப்பட்ட அவர் செய்தியாளர்களிடம் பேசுகையில் இதனை தெரிவித்தார்.

மசோதாக்கள் தொடர்பாக குடியரசு தலைவர் நோட்டீஸ் வழங்கியிருப்பது குறித்து பிற மாநில முதலமைச்சர்களின் கருத்துக்களை கேட்டு அதன் அடிப்படையில் அடுத்த கட்ட ஆலோசனைகள் மேற்கொள்ளப்படும் என்றார்.

கே.என்.நேரு

தமிழ்நாட்டில் வீட்டு வரி எதுவும் உயர்த்தப்படாது என்று மாநில நகராட்சி நிர்வாகத்துறை அமைச்சர் திரு.கே.என்.நேரு தெரிவித்துள்ளார்.

திருச்சியில் இன்று செய்தியாளர்களிடம் பேசிய அவர் பஞ்சப்பூர் ஒருங்கிணைந்த பேருந்து முனையம் அடுத்த மாதம் முழுமையாக மக்கள் பயன்பாட்டிற்கு வரும் என்றார்.

அரியலூர், பெரம்பலூர், பேருந்துகள் அனைத்தும் வழக்கம் போல் சத்திரம் பேருந்து நிலையம் வழியாக இயக்கப்படும் என்று கூறிய அவர் சத்திரம் பேருந்து நிலையம், மத்திய பேருந்து நிலையம் ஆகியவை வழக்கம் போல் செயல்படும் என்றார்.

திருச்சி மேற்கு சட்டமன்ற தொகுதியில் 321 கோடியே 80 லட்சம் ரூபாய் மதிப்பீட்டில் பல்வேறு முடிவுற்ற திட்ட பணிகளை தொடங்கிவைத்து புதிய பணிகளுக்கு அமைச்சர் இன்று அடிக்கல் நாட்டினார்.

அண்ணாமலை

தமிழ்நாட்டில் தேர்தல் வாக்குறுதிகளை திரு. அண்ணாமலை திரு. அண்ணாமலை நிறைவேற்றவில்லை என்று பிஜேபி தேசிய பொதுக்குழு உறுப்பினர் திரு. அண்ணாமலை தெரிவித்துள்ளார்.

திருவண்ணாமலையில் இன்று செய்தியாளர்களிடம் பேசிய அவர் பிற மாநிலங்களில் செயல்படுத்தப்படும் பழைய ஓய்வூதிய திட்டம் தமிழகத்தில் செயல்படுத்தப்படாதது குறித்து கேள்வி எழுப்பினார்.

திருச்சி வானொலி உதய தினம்

திருச்சிராப்பள்ளி அகில இந்திய வானொலியின் 87-வது உதய தினம் இன்று கொண்டாடப்படுகிறது.

இந்தியாவில் முதலில் தொடங்கப்பட்ட 6 வானொலி நிலையங்களில் திருச்சி வானொலி நிலையமும் ஒன்றாகும்.

கடந்த 1939-ஆம் ஆண்டு தொடங்கப்பட்ட திருச்சிராப்பள்ளி வானொலி நிலையத்தில் 1981-ம் ஆண்டு நவம்பர் 14-ம் தேதி மாநில செய்திப்பிரிவு செயல்பட தொடங்கியது.

2001ஆம் ஆண்டில் ரெயின்போ பண்பலையும்,

2007ஆம் ஆண்டில் ராகம் DDH சேவையும் தொடங்கப்பட்டது.

கன்னியாகுமரி

கன்னியாகுமரி மாவட்டத்தில் தமிழ்நாடு போக்குவரத்துக்கழகம் சார்பில் ஆன்மீக சுற்றுலா நாளை தொடங்குவதாக எமது செய்தியாளர் தெரிவிக்கிறார்.

மயிலாடுதுறை

மயிலாடுதுறை மாவட்டம் கொள்ளிடம் ஆற்றுப்படுகை பகுதிகளில் தீயணைப்புத்துறையினரின் பேரிடர் கால ஒத்திகை நடைபெற்றதாக எமது செய்தியாளர் தெரிவிக்கிறார்.

சேலம் வாய்ஸ்:

சேலத்தில் உற்பத்தியாகும் பலவிதமான மாம்பழங்களை இளையோர் ஆன்லைன் மூலம் விற்பனை செய்துவருவதாக எமது செய்தியாளர் தெரிவிக்கிறார்.

தண்ணீர் திறப்பு

கோவை மாவட்டம் ஆழியாறு அணையிலிருந்து முதல்போக பாசனத்திற்காக இன்று தண்ணீர் திறக்கப்பட்டது.

152 நாட்களுக்கு திறக்கப்படும் இத்தண்ணீரின் மூலம் இப்பகுதியில் உள்ள ஆறாயிரத்து 400 ஏக்கர் நிலங்கள் பாசன வசதிபெறும்.

வானிலை

வளிமண்டல மேலடுக்கு சுழற்சி காரணமாக கிருஷ்ணகிரி தர்மபுரி சேலம் நாமக்கல் திருப்பத்தூர் வேலூர் ராணிப்பேட்டை திருவள்ளூர் திருவண்ணாமலை மாவட்டங்களில் இன்று கன மழை பெய்ய வாய்ப்புள்ளதாக சென்னை வானிலை ஆய்வு மையம் தெரிவித்துள்ளது.

தஞ்சை திருவாரூர் நாகை மயிலாடுதுறை புதுக்கோட்டை அரியலூர் பெரம்பலூர் திருச்சி சேலம் கள்ளக்குறிச்சி தர்மபுரி கிருஷ்ணகிரி திருப்பத்தூர் மாவட்டங்களில் நாளை கன மழை பெய்யக்கூடும் என்றும் இம்மையம் கூறியுள்ளது.

டென்னிஸ்

ஃபிரான்சில் நடைபெறும் சேலஞ்சர் டென்னிஸ் ஆடவர் இரட்டையர் காலிறுதியில் இன்று இந்தியாவின் யூக்கி பாம்ப்ரி, அமெரிக்காவின் ராபர்ட் இணை - ஃபிரான்ஸ் இணையை எதிர்கொள்கிறது.

இத்துடன் இந்த செய்தியறிக்கை முடிவடைந்தது